
Chidambaresha Nataraja Shiva Stuti by Vyaghrapadajaiminisheshadi

—
—
ವ್ಯಾಘ್ರಪಾದಜೈಮಿನಿಶೇಷಾದಿಕೃತಾ
ಚಿದಂಬರೇಶನಟರಾಜಶಿವಸ್ತುತಿಃ
—
—

Document Information



Text title : Chidambaresha Nataraja Shiva Stuti by Vyaghrapadajaiminisheshadi
File name : chidambareshanaTarAjashivastutiHvyAghrapAdajaiminiseShAdikRRitA.itx
Category : shiva, shivarahasya, stuti
Location : doc_shiva
Proofread by : Ruma Dewan
Description/comments : shrIshivarahasyam | bhargAkhyah panchamAMshaH | adhyAyaH 22| 23-37||
Latest update : June 18, 2023
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 19, 2023

sanskritdocuments.org

ವ್ಯಾಘ್ರಪಾದಜೈಮಿನಿಶೇಷಾದಿಕೃತಾ
ಚಿದಂಬರೇಶನಟರಾಜಶಿವಸ್ತುತಿಃ



ಈಶ್ವರಃ -

ಚಿದಂಬರಮಿತಿ ಪ್ರೋಕ್ತಂ ವೇದವೇದಾಂತಸಂಸ್ತುತಂ .
ಮಾಂ ಸರ್ವೇ ತತ್ರ ನೃತ್ಯಂತಂ ವರ್ಣಯಂತಿ ಮುನೀಶ್ವರಾಃ ..
ದೇವೀ -

ತತ್ರ ತ್ವಾಂ ದೇವದೇವೇಶಂ ನೃತ್ಯಂತಂ ತೇ ಮುನೀಶ್ವರಾಃ .
ಕಥಂ ಸ್ತುವಂತಿ ಹೇ ಶಂಭೋ ಶ್ರೋತುಮಿಚ್ಛಾಮಿ ತತ್ಸು ತಿಂ ..
ಸೂತಃ -

ಮಹಾದೇವೋ ಗಿರಿಜಯಾ ತದಾ ಸಂಪ್ರಾರ್ಥಿತೋ ದ್ವಿಜಾಃ .
ಸ್ವನೃತ್ತಚಿತ್ರಂ ತದ್ಧೇವೈ ಕಥಯಾಮಾಸ ವಿಸ್ತರಾತ್ ..
ಈಶ್ವರಃ -

ವ್ಯಾಘ್ರಪಾದಾದಯೋ ದೇವಿ ಶೇಷಾದ್ಯಾಃ ಪ್ರಮಥಾಧಿಪಾಃ .
ಜೈಮಿನಿಪ್ರಮುಖಾಃ ಸರ್ವೇ ಮನ್ವತ್ಯಂ ವರ್ಣಯಂತಿ ಚ .
ತತ್ತೇಹಂ ವರ್ಣಯಿಷ್ಯಾಮಿ ಸಾವಧಾನಮನಾಃ ಶ್ರುಣು ..

ವ್ಯಾಘ್ರಪಾದಜೈಮಿನಿಶೇಷಾದಯಃ -

ವಿನಿಹಿತವಿಧಿಜಾತಮುಂಡಮಾಲಾಕಲಿತೋರಃಸ್ಥಲ ಶೂಲಮೂಲಬಾಹೋ .
ಮಣೀಗಣಖಚಿತಾಂಘ್ರಿನೂಪುರೋದ್ಯತ್ಪ್ರಭವವಿದೀಪಿತದಿಕ್ತಟ ಪ್ರಸೀದ .. 1..
ಡಮರುಕವಿನದೋತ್ಥಿತಪ್ರಕರ್ಷಪ್ರತಿಶಬ್ದೈರ್ಬಧಿರೀಕೃತಾ (ಖಿಲಾ) ಮರೇಂದ್ರ .
ಕರಚಾಲನಖೇಲನೋರ್ಧ್ವಪಾದಪ್ರತಿಹತಭೂತಲನಮ್ರಮಸ್ತನಾಗ .. 2..

ಪತತ್ತಾರಾಜಾಲಸ್ಫುಟಿತಗಗನಾಭೋಗವಿಲಸ-
ದ್ವಿಮಾನಸ್ಥೈರ್ದೇವೈಃ ಕಲಿತಸುಮನೋವರ್ಷನಿಕರೈಃ .
ಅದಭ್ರಾದಭ್ರಾಭ್ರಸ್ಥಲಕೃತನಿವಾಸೈರ್ಮುನಿಗಣೈ-
ರ್ಭವಜ್ಜಾತಂ ದೃಷ್ಟಂ ನಟನಮಖಿಲೈಃ ಸಾಯಮುಮಯಾ .. 3..

ವಾರಂವಾರಮಘಾಪಹಾರಿಚರಣಂ ಲೀಲಾಕೃತಾಂಡಸ್ಫುಟ-
ತ್ಪುಟ್ಟತ್ತಾರಪತಂಗದೀಪ್ತಿವಿಶಿಖೈರ್ವಿಧ್ವಸ್ತಧ್ವಾಂತಂ ಸ್ಫುಟಂ .

ಪಾತಾಲಾಂತರಗಾಂಬಿಕೇಶನಖರೈರ್ಧೃಷ್ಟ್ವಾಽಭಿಜಿಹ್ವೇಲ್ಲಸ-
 ದ್ರಕ್ತಾಂತೋತ್ಥಿತಲೋಚನೋರುಯುಗಲಂ ನಕ್ತಂಚರಖಾಂತಕೃತ್ .. 4..
 ಭೀಮಚ್ಚಾರುಶಶಾಂಕಸಂಕುಲಮಿಲಧ್ಗಂಗಾತರಂಗೋಲ್ಲಸ-
 ಲ್ಲೀಲಾಲೋಲಜಟಾಸಟಾವಿಘಟನತ್ಪುಟ್ಯನ್ಮಹೋಡುಚ್ಚಟ .
 ಢಕ್ಕಾಡಂಬರಧಾಂಧುಮಧ್ವನಿಕೃತಾಹಂಕಾರದಿಕ್ಷಕ್ರಕಂ
 ತಾಲೋದ್ಭೇದಮೃದಂಗಕಾಲಹಲಕರಾಪಾರಪ್ರಭೇದೈಃ ಸುರಾಃ .
 ತ್ವಾಂ ಸೇವಂತಿ ಶಿವಂ ಮುಕುಂದವಿಧಯಃ ಸೇಂದ್ರಾಃ ಪ್ರದೋಷೇ ಮುದಾ .. 5..
 ವೀಣಾಪಾಣಿನಿಖಪ್ರಘಟ್ಟನಭವೈಃ ಶಬ್ದೈಃ ಸುರಾಗೈಃ ಕ್ಷಣ-
 ದ್ವಾಣೀ ತಾಲಕರಾ ಮಹೇಶ ಪರಮಾನಂದೋಲ್ಲಸತ್ತಾಂಡವ .
 ಶರ್ವಾಣ್ಯಾ ಸಹಿತ ಪ್ರಸೀದ ಸತತಂ ಸಂಗೀತಧಾರಾರಸೈಃ
 ಸಂಪ್ರೀಣಾತಿ ಶಿವಂ ಪ್ರದೋಷಸಮಯೇ ಮಾಂ ಶಂಕರಂ ಚಾಂಬಿಕೇ .. 6..
 ಜಟಾಹೀಂದುಗಂಗಾತರಂಗೋತ್ತಮಾಂಗಂ ಲಸತ್ಪಾಣಿಪಾದೋಜ್ವಲಚ್ಚಾರುನಾಗಂ .
 ಕೃಪಾಸ್ರವ್ಯಪಾಂಗೈರ್ನಿರೀಕ್ಷಂತಮೀಶಂ ನಟಡ್ಡಾಮರಾರಾವನಾಟ್ಯತ್ಪುರಂಗಂ (?) ..
 7..
 ನಂದಿಭೃಂಗಿಕೃತಮರ್ದಲಘೋಷೈರ್ಗಲ್ಲರುಲ್ಲರಕರೈರ್ಗಣವೃಂದೈಃ .
 ತಂಡೂಚಂಡಕರತಾಲಲಯೋತ್ಥೈರ್ನರ್ತನೈರ್ಮಣಿರುಣತ್ಯ ತಶಬ್ದೈಃ .. 8..
 ಶಿಂಜಿತೈರ್ಮಧುರನೂಪುರಘೋಷೈರ್ಮಂಡಿತಂ ಚ ನಟನಂ ಶ್ರುತಿಘೋಷಂ .
 ಶ್ರೇಷ್ಠಃ ಸುರಾಣಾಂ ಪತಿರಂಘ್ರಿಪಾನಾಂ ರೌದ್ರಂ ತವಾದ್ರಾ ಪ್ರಥಿತಂ ಚ ಋಕ್ಷಂ .. 9..
 ತಸ್ಮಿನ್ನಭಾತೇ ತಪ ಪಾದಸೂರ್ಯಂ ದೃಷ್ಟ್ವಾಽಭಿನಂದತ್ಯಥ ಭಕ್ತಪದ್ಮಂ .. 10..
 ಅಂಬರಚರ ಡಂಬರವರ ಘೋಷಣಶಶಿಭೂಷಣ ಘಣಿಕಂಕಣ ಗರಶೋಷಣ
 ಸ್ಮರಮಾರಣ ಭಗವನ್ .
 ಅರುಣಾರುಣ ಚರಣಾವಿತ ಜನವೀಕ್ಷಣ ಭಗಹಾರಣ ಪುರಹನ್ .
 ಕರುಣಾಕರ ಭವತಾರಣ ವರುಣಾಲಯ ಕೃತಪಾರಣಂ ಮುನಿಕಾರಣ ಪರಿಪಾಲಯ
 ಶಿವ ಮಾಂ .. 11..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ವ್ಯಾಘ್ರಪಾದಜೈಮಿನಿಶೇಷಾದಿಕೃತಾ
 ಚಿದಂಬರೇಶನಟರಾಜಶಿವಸ್ತುತಿಃ ಸಂಪೂರ್ಣಾಃ ..


- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 22. 23-37..
 - .. shrIshivarahasyam . bhargAkhyah panchamAMshaH . adhyAyaH 22. 23-37..


Notes:

Shiva describes to Gauri, the glory of Chidambaram where the Rishi-s Vyaghrapada, Jaimini and Shesha (Patanjali) eulogized Him as Chidambaresha-Nataraja as they witness Shiva's Divine Dance.

The shloka-s pertaining to the Stuti are renumbered for readers' convenience.

Proofread by Ruma Dewan

——
Chidambaresha Nataraja Shiva Stuti by Vyaghrapadajaiminisheshadi
pdf was typeset on June 19, 2023

——
Please send corrections to sanskrit@cheerful.com

